

විභාග, විභාග ප්‍රතිඵල ආදිය

ශ්‍රී ලංකා අධ්‍යාපන පරිපාලන සේවයේ III වන පන්තියට (සාමාන්‍ය සේවක සංඛ්‍යාවට/විශේෂ සේවක සංඛ්‍යාවට) බඳවා ගැනීම සඳහා වන විභාග තරග විභාගය-2005

උක්ත කරුණ සම්බන්ධයෙන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2006.01.27 දිනැති ගැසට් පත්‍රයේ පළ කරන ලද නිවේදනයට පහත සඳහන් ඡේද ඇතුළත් කරනු ලැබේ.

1. යථෝක්ත නිවේදනයේ 5-(ii) යටතේ

සැ. යු. :- විශේෂ සේවක සංඛ්‍යාව යටතේ විශේෂ අධ්‍යාපන යන විෂය සඳහා ඉල්ලුම් කරන්නේ නම් පහත දැක්වෙන උපාධි හෝ පශ්චාත් උපාධි ඩිප්ලෝමා පාඨමාලා හදාරා ඉන් සමත්ව තිබිය යුතුය.

උපතතා සහිත ළමයින්ගේ අධ්‍යාපනය (විශේෂ අධ්‍යාපන) සම්බන්ධයෙන් පිරිනැමෙන අධ්‍යාපනවේදී උපාධි සහතිකය

විශේෂ අධ්‍යාපන පිළිබඳ පශ්චාත් උපාධි ඩිප්ලෝමා සහතිකය

විශේෂ අධ්‍යාපනය පිළිබඳ අධ්‍යාපනපති හෝ ශාස්ත්‍රපති උපාධි සහතිකය

විශේෂ සේවක සංඛ්‍යාව යටතේ සැලසුම් විෂය සඳහා ඉල්ලුම් කරන්නේ නම් පහත දැක්වෙන උපාධි හෝ පශ්චාත් උපාධි ඩිප්ලෝමා පාඨමාලා හදාරා ඉන් සමත්ව තිබිය යුතුය.

සංඛ්‍යාත විද්‍යාව උපාධියට විෂයයක් වශයෙන් හෝ උපාධියට අයත් වෙනත් විෂයක අනු විෂය ක්ෂේත්‍රයක් වශයෙන් හදාරා තිබීම.

ගණිතය උපාධි විෂයයක් වශයෙන් හෝ උපාධියට අයත් විෂය ක්ෂේත්‍රයට අනු විෂයක් වශයෙන් හදාරා තිබීම.

කළමනාකරණ හා සැලසුම් ශිල්ප ක්‍රම උපාධි විෂයයක් වශයෙන් හෝ උපාධියට අයත් විෂයයන්ට අයත් අනු විෂයක් ලෙසට හදාරා තිබීම.

අධ්‍යාපන විද්‍යාව, මූලධර්ම හා තුලනාත්මක අධ්‍යාපනය යන විෂය ක්ෂේත්‍ර උපාධි විෂයයක් ලෙසට හෝ උපාධියට අයත් විෂයයන්ගේ අනු විෂයයක් ලෙසට හදාරා තිබීම.

සමාජ විද්‍යාව උපාධි විෂයයක් වශයෙන් හෝ උපාධියට අයත් විෂයක අනු විෂයයක් ලෙසට

ජෛව විද්‍යා හෝ භෞතික විද්‍යා උපාධි විෂයයන් සමග සංඛ්‍යාතය හෝ පර්යේෂණ කටයුතු, උපාධි අනු විෂයකට අයත් විෂය කොටස් ලෙසට හදාරා තිබීම.

පිරිවැයකරණය හා ආර්ථික මූලධර්ම උපාධි විෂයයන් සමග උපාධියට අයත් විෂයයන්ට පිරිවැය විශ්ලේෂණ ක්‍රම, සංඛ්‍යාත විද්‍යාත්මක ක්‍රම හෝ ආර්ථික පර්යේෂණ ක්‍රම අනු විෂයය කොටස් ලෙසට හදාරා තිබීම.

2. ඉහත සංශෝධන මත 2006.01.27 දිනැතිව පළ කරන ලද ගැසට් නිවේදන පහත සඳහන් ඡේදවලට අදාළ දින පමණක් දක්වා ඇති අයුරින් සංශෝධනය කරනු ලැබේ. අනෙකුත් කොන්දේසි එසේම බලපැවැත්වේ.

අ. 03-විභාග පරිපාටිය-මේ යටතේ විභාගයේ I වන කොටස 2006 ජූලි මාසයේදී පැවැත්වේ.

ආ. 08 (ඇ) සහ සටහන (i) ට අදාළ සුදුසුකම් සපුරාලිය යුතු දිනය 2006 අප්‍රේල් මස 28 වේ.

ඇ. II (ආ)-ඉල්ලුම්පත් භාර ගන්නා අවසාන දිනය 2006 අප්‍රේල් මස 28 වේ.

3. ආදර්ශ අයදුම් පත්‍රයෙහි 3.5 පහත පරිදි සංශෝධනය කරනු ලැබේ.

3.5 2006.04.28 වැනි දිනට වයස : _____

අවුරුදු මාස දින

රාජ්‍ය සේවා කොමිෂන් සභාවේ නියමය පරිදි,

ආරියරත්න හේවගේ,
ලේකම්,
අධ්‍යාපන අමාත්‍යාංශය.

2006 මාර්තු මස 02 වැනි දින,
බත්තරමුල්ල,
අධ්‍යාපන අමාත්‍යාංශයේ දී ය.

03-508

ශ්‍රී ලංකා මුද්‍රණ ආයතනය

ජනමාධ්‍ය හා තොරතුරු අමාත්‍යාංශය
(1984 අංක 18 දරන පාර්ලිමේන්තු පනතින් ස්ථාපනය කරන ලද්දකි)

ශ්‍රී ලංකාවේ මුද්‍රණ හා ග්‍රැෆික් ක්ෂේත්‍රයන්ට අදාළ පාඨමාලා හඳුන්වාදීමේ අද්විතීය ස්ථානයක් ලබා සිටින රජයේ මුද්‍රණ ආයතනය එම ක්ෂේත්‍රයට අදාළ දැනුම, හැකියා, දක්ෂතා සහ විශේෂඥතා ඥානය ප්‍රවර්ධනය කිරීම සඳහා මුළුමනින්ම කැපවී කටයුතු කරයි.

වර්ෂ 1984 දී පාර්ලිමේන්තු ආඥා පනතක් මගින් ස්ථාපනය කරන ලද මෙම ආයතනය මුද්‍රණ සහ ග්‍රැෆික් ක්ෂේත්‍රයට අදාළ පහත සඳහන් පාඨමාලා අප්‍රේල් මාසයේදී ආරම්භ කිරීමට කටයුතු යොදා ඇත.

ශ්‍රී ලංකා මුද්‍රණ ආයතනය මගින් පවත්වනු ලබන පහත සඳහන් පාඨමාලාවන්ට ඉතා ඉහළ ඉල්ලුමක් පවතින අතර මෙම පාඨමාලාවන් මුද්‍රණ හා ග්‍රැෆික් ක්ෂේත්‍රයේ පවතින ඉහළ රැකියා ඉල්ලුමට සරිලන පාඨමාලා අන්තර්ගතයකින් සකසා ඇත.

(1) පරිඝණක ආශ්‍රිත අකුරු ඇමිණීම සහ පරිඝණක ආශ්‍රිත මුද්‍රණය (Certificate Course in Computer Typesetting & Desk Top Publishing)

ග්‍රැෆික්, ප්‍රචාරක, මුද්‍රණ සහ ප්‍රකාශන ක්ෂේත්‍රයන්ට ඇතුළත් වීමට බලාපොරොත්තු වන නවකයන් සඳහා විශේෂයෙන් සැකසුණු පාඨමාලාවකි. පරිඝණක ආධාරයෙන් අකුරු ඇමිණීම පිළිබඳව පුළුල් අවබෝධයක් මින් ලබාදෙන අතර පරිඝණක දැනුමත් මූල සිටම පරිඝණක භාවිතය සහ මෘදුකාංග අධ්‍යයනය (Computers and Software applications) පිළිබඳව මනා දැනුමක් හා සිත්තම් නිර්මාණය පිළිබඳ මූලික අවබෝධයක් ද ලබාදෙන අතර, මෙම පාඨමාලාව හැදෑරීමට අවශ්‍ය පූර්ණ දැනුම (Certificate Course in Graphic Designing) හා අවබෝධය ලබාදෙයි.

පාඨමාලා කාලය	-	පැය 144 (මාස 5)
මාධ්‍යය	-	සිංහල/ඉංග්‍රීසි
ගාස්තු	-	රු. 8,500
දින	-	සතිපතා සහ සති අන්ත සහ සන්ධ්‍යා පන්ති කීපයක් පැවැත්වේ.

පාඨමාලා අන්තර්ගතය (Course Content)

- * Introduction to Computers
- * Keyboard Training & Fonts
- * Word Processing using MS Word
- * Page Make-up methods using Adobe Pagemaker
- * Introduction to Scanning and Image Manipulation
- * Introduction to Vector Graphic Applications
- * Page Make-up methods using Quark Xpress
- * Introduction Internet

මෙම පාඨමාලාවන්ට ඇතුළත්වීමට ඇති ඉඩකඩ සීමාසහිත නිසා සම්මුඛ පරීක්ෂණයකින් අනතුරුව තෝරාගනු ලබන අපේක්ෂකයන්ට පමණක් පාඨමාලා හැදෑරීමට අවස්ථාව ලැබේ. පාඨමාලා සාර්ථකව නිම කරන සිසුන්ට රජය පිළිගත් සහතිකයක් පිරිනැමේ.

විමසීම් :

ලේඛකාධිකාරී,
ශ්‍රී ලංකා මුද්‍රණ ආයතනය,
අංක 118, දොස්තර ඩැනියෙල් ද සිල්වා මාවත,
කොළඹ 08,
ටෙලිෆෝන් : 2686162/2679791 ෆැක්ස් : 2686162

03-494

වෘත්තීය හා කාර්මික පුහුණු අමාත්‍යාංශය

ජාතික ආධුනිකත්ව හා කාර්මික පුහුණු කිරීම් අධිකාරිය

ආධුනිකත්ව අභ්‍යාස ආයතනය - මොරටුව

ආධුනිකයින් බඳවා ගැනීම - 2006 ජූලි

ශ්‍රී ලංකා ජර්මන් ඒකාබද්ධ ව්‍යාපෘතියක් වන ආධුනිකත්ව අභ්‍යාස ආයතනය, පහත දැක්වෙන පූර්ණ කාලීන පාඨමාලා හැදෑරීම සඳහා ශ්‍රී ලාංකීය තරුණ තරුණියන්ගෙන් අයදුම්පත් කැඳවනු ලැබේ.

තෝරාගනු ගනු ලබන අයදුම්කරුවන්ට මෙම ආයතනයේ දී න්‍යායික හා ප්‍රායෝගික පුහුණුවක් ද ලබා දෙන අතර, පුහුණුව අවසානයේ දී පවත්වනු ලබන පරීක්ෂණයෙන් සමත් වන අයට වෘත්තීය සහතික පත් ද පිරිනමනු ලැබේ.

1. පවත්වනු ලබන පූර්ණකාලීන පාඨමාලා :

පාඨමාලාවේ නම

කාලය

1. කම්බි නැවුම්කරු (නිපුණතා පාදක පුහුණුව) අවු. 1/2
2. පින්තාරුකරු - ගොඩනැගිලි (නිපුණතා පාදක පුහුණුව) අවු. 01

3. පෙරේරු (නිපුණතා පාදක පුහුණුව) අවු. 02
4. පයිප්ප වැඩකරු (නිපුණතා පාදක පුහුණුව) අවු. 02
5. වඩු කාර්මික - ගොඩනැගිලි (නිපුණතා පාදක පුහුණුව) අවු. 02
6. පැස්සුම්කරු (නිපුණතා පාදක පුහුණුව) අවු. 02
7. ආවුද සහ අවිවු සාදන්නා (නිපුණතා පාදක පුහුණුව) අවු. 02
8. යන්ත්‍රකරු - විශේෂ අවු. 03
9. විදුලි කාර්මික - විශේෂ අවු. 03
10. ඉලෙක්ට්‍රොනික් කාර්මික - විශේෂ අවු. 03
11. පරිඝණක යෙදවුම් සහායක (නිපුණතා පාදක පුහුණුව) අවු. 01

2. මෙම ආයතනය විසින් පවත්වනු ලබන ඉහත දක්වා ඇති නිපුණතා පාදක පුහුණු පාඨමාලා වර්තමානයේ ජාත්‍යන්තර ලෙස පිළිගැනෙන සහ ක්‍රියාත්මක වන නිපුණතා පාදක පුහුණු ක්‍රමය යටතේ පැවැත්වීමට කටයුතු යොදා ඇත.

3. ඇතුළත් කර ගැනීම සඳහා අවශ්‍ය අධ්‍යාපන සුදුසුකම් :

3.1 අංක 1 සිට 5 දක්වා වූ පාඨමාලා සඳහා :- රජයේ ආධාර ලබන හෝ අනුමත කරන ලද පාසලක 8 වන ශ්‍රේණිය සමත්වීම.

3.2 අංක 6 සිට 10 දක්වා වූ පාඨමාලා සඳහා :- අධ්‍යයන පොදු සහතික පත්‍ර (සා.පෙළ) විභාගයෙන් සිංහල (මාධ්‍ය භාෂාව) සහ අංක ගණිතය හෝ වානිජ අංක ගණිතය හෝ ගණිතය ඇතුළු දෙවතාවකට නොවැඩි වාර ගණනකදී විෂයයන් 06කින් සාමාර්ථය ලබා තිබීම.

3.3 අංක 11 පාඨමාලාව සඳහා:- දෙවතාවකට නොවැඩි වාර ගණනකදී මාධ්‍ය භාෂාව ඇතුළුව විෂයයන් 06කින් අ. පො..ස (සා.පෙළ) සමත්ව තිබීම සහ ඉංග්‍රීසි සහ ගණිතය විෂයයන් සඳහා සම්මාන සාමාර්ථ ලබා තිබීම.

3.4 වයස:- 2006.07.01 වැනි දිනට වයස අවුරුදු 16ට නොඅඩු 35ට නොවැඩි විය යුතුය.

5. පුහුණුව පිළිබඳ විස්තර :

සියලුම පාඨමාලා ද්විත්ව පුහුණු කිරීමේ ක්‍රමය මත සැලසුම් කර ඇත. ඒ අනුව වෘත්තීය පුහුණුවේ පළමු භාගයේදී මූලික පුහුණුව ආයතනය තුළ දී ලබා දේ. පුහුණුවේදෙවන භාගයේදී වැඩිදුර පුහුණුව සඳහා රජයට අනුබද්ධ හෝ නොවන ප්‍රධාන කර්මාන්තශාලාවලට අනුයුක්ත කරනු ලැබේ.

6. ආධුනිකත්ව ගිවිසුම :

තෝරා ගනු ලබන සෑම ආධුනිකයෙකු විසින්ම ආධුනිකයා සහ සේවා යෝජකයා යන දෙදෙනා වෙත අන්‍යෝන්‍ය වගකීම පැවරෙන විශේෂ ආධුනිකත්ව ගිවිසුමකට ඇතුළත් විය යුතුය.

පාඨමාලාවෙහි මුල් මාස 06 ආධුනිකයාගේ පරිවාස කාලය ලෙස සැලකේ. සතුටුදායක ලෙස පරිවාස කාලය අවසන් කිරීමට අපොහොසත් වුවහොත් ආධුනිකයාගේ ආධුනිකත්වය අවලංගු කරනු ලැබේ.

(සහතික ප්‍රදානය කිරීම:- සාර්ථක ලෙස පුහුණුව අවසන් කරන ආධුනිකයින්ට “පුහුණු කර්මාන්ත ශිල්පී (විශේෂ)” හෝ නිපුණතා පාදක ක්‍රමය මත සැකසූ සහතිකය ප්‍රදානය කරනු ලැබේ.)

7. තෝරා ගැනීමේ ක්‍රමය :

7.1 අංක 6 සිට 11 දක්වා වූ පාඨමාලා සඳහා සුදුසුකම් සපුරා ඇති සියලුම අයදුම්කරුවන් පැය 1ක් වූ ලිඛිත අභියෝග්‍යතා පරීක්ෂණයකට කැඳවනු ලැබේ. මේ සඳහා රු. 100 ක මුදලක් අයකරනු ලබන අතර ඒ පිළිබඳව වැඩි විස්තර පසුව දැනුම් දෙනු ලැබේ.

අංක 1 සිට 5 දක්වා පාඨමාලා සඳහා සම්මුඛ පරීක්ෂණයකට පමණක් අයදුම්කරුවන් කැඳවනු ඇත. ඒ සඳහා කිසිදු මුදලක් අය නොකෙරේ.

7.2 ලිඛිත අභියෝග්‍යතා පරීක්ෂණයෙන් සමත්වන අයදුම්කරුවන් ලබාගත් ලකුණුවල ප්‍රමුඛතාවය මත සම්මුඛ පරීක්ෂණයට කැඳවා සුදුසුකම් ලබන අයදුම්කරුවන්ගෙන් පාඨමාලාවට අවශ්‍ය ප්‍රමාණය පමණක් තෝරාගනු ලැබේ.

7.3 පාඨමාලාව සඳහා බඳවා ගනු ලබන සියලුම අයදුම්කරුවන් තමාගේ පුහුණු කාලය අනුව වසරකට රු. 400 බැගින් ශිෂ්‍ය සුභසාධන කටයුතු සඳහා පාඨමාලාවට ඇතුළත්වීමට ප්‍රථම එකවර ගෙවිය යුතුය.

7.4 අංක 11 පාඨමාලාව සඳහා තෝරාගනු ලබන අයදුම්කරුවන් පමණක් පාඨමාලා ගාස්තු ලෙස රු. 3,000 ක් පාඨමාලා ආරම්භයට පෙර ගෙවිය යුතුය.

7.5 පාඨමාලා සඳහා ඇතුළත් වන සියළුම අයදුම්කරුවන්ගේ දෙමාපියන්, දෙමාපිය සංගමයේ සාමාජිකත්වය ලබා ගත යුතු වේ. අවු. 3, අවු. 2, අවු. 1 පාඨමාලා සඳහා පිළිවෙලින් පාඨමාලාව ආරම්භයේදීම ගෙවිය යුතු මුදල රු.350.00, රු. 250.00 හෝ රු. 150.00 වේ.

7.6 ඉහත සඳහන් සුදුසුකම් සපුරන අයදුම්කරුවන් පමණක් පාඨමාලාවට බඳවා ගනු ලැබේ.

8. අයදුම්පත් ඵ්ඵය යුතු ආකාරය :

8.1 දක්වා ඇති ආකෘතිය අනුව $11\frac{1}{2}'' \times 8\frac{1}{4}''$ ප්‍රමාණයේ කඩදාසියක පිළියෙල කල ඔබගේ අයදුම්පත ඔබගේ ලිපිනය සඳහන් මුද්දර ගැසු දිග ලියුම් කවරයක් සමඟ 2006 අප්‍රේල් මස 20 දින හෝ ඊට පෙර පහත ලිපිනයට යොමු කළ යුතුය :

අධ්‍යක්ෂ /විදුහල්පති,
ආධුනිකත්ව අභ්‍යාස ආයතනය,
අංක 581, ගාලු පාර,
මොරටුව.

8.2 එක් අයදුම්කරුවෙකුට අයදුම්කළ හැක්කේ එක් පාඨමාලාවකට පමණි. එය පැහැදිලිව අයදුම්පතේ සඳහන් කළ යුතුය.

8.3 ජාතික ආධුනිකත්ව හා කාර්මික පුහුණු කිරීම් අධිකාරිය යටතේ පුහුණුවක් ලැබූ අයට හෝ දැනට පුහුණුවක් ලබමින් සිටින අයට මේ සඳහා අයදුම් කළ නොහැක.

8.4 අයදුම්පත්‍රය බහා එවන කවරයේ උඩ වම් කෙළවරේ “ ඉල්ලුම් කරන පාඨමාලාවේ නම සහ බඳවා ගැනීම 2006” යන්න සඳහන් කළ යුතුය.

9. තැපෑලේ දී නැතිවන හා ප්‍රමාද වන අයදුම්පත් සම්බන්ධයෙන් ආධුනිකත්ව අභ්‍යාස ආයතනය වගකියනු නොලැබේ. ප්‍රමාදය වළක්වා ගැනීම සඳහා කල් ඇතිව සම්පූර්ණ කරන ලද අයදුම්පත් ඉදිරිපත් කරන මෙන් දන්වා සිටිනු ලැබේ.

සභාපති,
ජාතික ආධුනිකත්ව හා කාර්මික පුහුණු කිරීම් අධිකාරිය.

අංක 971, ශ්‍රී ජයවර්ධනපුර මාවත,
වැලිකඩ,
රාජගිරිය.

ආදර්ශ ඉල්ලුම් පත්‍රය ($11\frac{1}{2}'' \times 8\frac{1}{4}''$ ප්‍රමාණයේ)

(කාර්යාලයීය ප්‍රයෝජනය සඳහා පමණි)

ආධුනිකත්ව අභ්‍යාස ආයතනය - මොරටුව

කර්මාන්ත ශිල්පී ආධුනිකයින් බඳවා ගැනීම - 2006 ජූලි

තෝරාගත් පාඨමාලාවේ නම

01. අයදුම්කරුගේ සම්පූර්ණ නම : _____,
- 1.1 ස්ත්‍රී/පුරුෂ : _____,
02. මූලකරු සමඟ නම : _____,
03. ලිපිනය : _____, 3.1. දුරකථන අංකය : _____,
04. උපන් දිනය : _____,
05. ජාතික හැඳුනුම්පත් අංකය : _____,
06. ග්‍රාමසේවා වසම : _____,
- 6.1 ප්‍රා. ලේ. කොට්ඨාසය : _____,
- 6.2 ඡන්ද කොට්ඨාසය : _____,
- 6.3 දිස්ත්‍රික්කය : _____,

7. ලබා ඇති අධ්‍යාපන සුදුසුකම් \times ලකුණින් දක්වන්න.

(i) 8 වෙනි ශ්‍රේණිය ☐ (ii) අ. පො. ස. (සා. පෙළ) ☐

8. අ.පො.ස. (සා. පෙළ) ප්‍රතිඵල :

විෂයයන්	සාමාර්ථය	වර්ෂය

ඉහත සඳහන් විස්තර සත්‍ය බවට සහතික වෙමි.

_____,
අයදුම්කරුගේ අත්සන.

දිනය : _____,

ශ්‍රී ලංකා විදුහල්පති සේවයේ III පන්තියට බඳවා ගැනීම සහ ශ්‍රී ලංකා විදුහල්පති සේවයේ 2 පන්තියේ II ශ්‍රේණියට බඳවා ගැනීම සඳහා වන සීමිත තරග විභාගය-2005

2005.09.16 දිනැති උක්ත තරග විභාගයට අදාළ ගැසට් නිවේදනයේ 07 (ඇ) සටහනේ සඳහන් අයදුම්පත් භාර ගන්නා අවසන් දිනය 2006.04.12 දක්වා දීර්ඝ කළ බව කාරුණිකව දන්වමි.

ආරියරත්න හේවගේ,
ලේකම්,
අධ්‍යාපන අමාත්‍යාංශය.

‘ඉසුරුපාය’,
පැලවත්ත,
බත්තරමුල්ල.

03-541